

తెలంగాణభూమి

తెలుగు దినపత్రిక

ఖలేకరులు కావాలేను

జర్నలిజంపై ఆసక్తి ఉందా ?

చక్కని వేదికగా తెలంగాణ భూమి దినపత్రికకు స్వాగతం తెలంగాణ భూమి... ప్రజావక్త్రం పతి లక్ష్యం... ప్రజాయుధం ప్రజల చేతుల్లో... పాఠకులకు తెలంగాణ భూమి 9 సం॥ గా పాఠకులకు ముగ్ధులందుకుని లక్షల యజ్ఞం సాగిస్తూ...

తెలంగాణభూమి

దిన పత్రికలో పని చేయటం తెలుగు రెండు రాష్ట్రాల్లో జోత్నాహితులకు ఆవశ్యం యూథీ ఎగ్జిక్యూటివ్ కావాలి.

కె.ఎన్.స్వామి - 79898 70511

నల్గొండ | ఆగస్టు 16 ఆదివారం 2026 | సంపుటి : 9 | సంచిక : 58 | పేజీలు : 4 | వెల రూ. 4.00/- | ఎడిటర్ : కొండ నరసింహస్వామి

NALGONDA | SUNDAY AUGUST 16 2026 | VOL:9 ISSUE: 58 | PAGES:4 | Rs. 4:00 | EDITOR: Konda Narasimha swamy

దేశ భవిష్యత్ ప్రగతికి సరికొత్త దిశానిర్దేశం

ఆయా రంగాల్లో స్వయంసమృద్ధితో వికసిత భారత్ సాధ్యం

ఆర్థిక,సామాజిక ఎదుగుదలకు చోదకశక్తి కావడం తథ్యం

సప్తధార సందేశం ఇచ్చిన ప్రధాని సరేద్ర మోడి

న్యూఢిల్లీ,ఆగస్ట్ 15

భారతదేశ 80వ స్వాతంత్ర్య దినోత్సవం సందర్భంగా ఎర్రకోట వేదికగా ప్రధాని సరేంద్ర మోడి చేసిన ప్రసంగం దేశ భవిష్యత్తు ప్రగతికి సరికొత్త దిశానిర్దేశం చేసింది. 2047 నాటికి 'వికసిత భారత్', స్వయంసమృద్ధి సాధించడమే లక్ష్యంగా, దేశాన్ని నడిపించే ఏడు ప్రాథమిక



శక్తులను 'సప్తధార' పేరుతో ఆయన ఆవిష్కరించారు. ఈ ఏడు రంగాలు భారతదేశ రాబోయే ఆర్థిక, సామాజిక

(మిగతా 2వ పేజీలో..)

తెలంగాణను విధ్వంసం నుంచి వికాసం వైపు నడిపిస్తున్నాం: సీఎం రేవంత్



గోల్కొండలో జాతీయ జెండాను ఎగురవేసిన సీఎం రేవంత్ రెడ్డి దెబ్బతిన్న వ్యవస్థలను 32 నెలల్లో గాడిలో పెట్టమని ప్రకటన రైతు బాగుంటేనే రాష్ట్రం బాగుంటుందని సీఎం వ్యాఖ్య బలమైన ప్రజాస్వామిక భారత్ నిర్మాణానికి పిలుపు

గోల్కొండ కోటలో జరిగిన 80వ స్వాతంత్ర్య దినోత్సవ వేడుకల్లో సీఎం రేవంత్ రెడ్డి పాల్గొని జాతీయ జెండాను ఎగురవేశారు. ఈ సందర్భంగా రాష్ట్ర ప్రజలకు స్వాతంత్ర్య దినోత్సవ శుభాకాంక్షలు తెలిపారు. ప్రపంచ చరిత్రలోనే ఆయుధం లేని యుద్ధం భారత స్వాతంత్ర్య పోరాటమని అన్నారు. అహింసతోనూ విజయాన్ని సాధించవచ్చని మహాత్మాగాంధీ నిరూపించారని చెప్పారు. దేశ తొలి ప్రధాని జవహర్లాల్ నెహ్రూ అభివృద్ధికి బలమైన పునాదులు వేశారని పేర్కొన్నారు. స్వాతంత్ర్యం జీవనానికి ఆధారమని, దానికి వెల కట్టలేమని గాంధీజీ చెప్పారని రేవంత్ రెడ్డి గుర్తుచేశారు. హరిత విప్లవం, శ్వేత విప్లవం, నీలి విప్లవం ద్వారా దేశంలోని వివిధ రంగాల అభివృద్ధికి గత ప్రభుత్వాలు కృషి చేశాయని

(మిగతా 2వ పేజీలో..)

జెన్-జీ శక్తితోనే మార్పు.. అవినీతి, కులాలపై పోరాటమే నిజమైన స్వేచ్ఛ: తొలి స్వాతంత్ర్య దినోత్సవ ప్రసంగంలో విజయ్ చెన్నైలోని చారిత్రాత్మక ఫోర్డ్ సెయింట్ జార్జ్ లో స్వాతంత్ర్య దినోత్సవ వేడుకలు

అవినీతిని అంతమొందించడం రెండో స్వాతంత్ర్య పోరాటం లాంటిదేనన్న విజయ్ స్వాతంత్ర్య సమరయోధుల పింఛనును రూ. 23 వేలకు పెంచుతున్నట్టు ప్రకటన

తమిళనాడు నూతన ముఖ్యమంత్రి విజయ్ తన తొలి స్వాతంత్ర్య దినోత్సవ ప్రసంగంలో రాజకీయ ప్రత్యర్థులకు బలమైన హెచ్చరికలు జారీ



ఇండోనేషియాలో 7.7 తీవ్రతతో భారీ భూకంపం.. సునామీ హెచ్చరికలు జారీ!

తీరప్రాంత ప్రజలను భాళి చేయాలని ఆదేశాలు

సముద్రంలో 10 కిలోమీటర్ల లోతులోనే భూకంప కేంద్రం



అర్జులందరికీ రేషన్ కార్డులు.. నిరంతర ప్రక్రియ: మంత్రి ఉత్తమ్

అర్జులందరికీ కొత్త రేషన్ కార్డులు మంజూరు చేస్తామని ప్రకటన

ఇప్పటికే 16 లక్షల కొత్త కార్డులు జారీ చేసిన కాంగ్రెస్ ప్రభుత్వం

ప్రతి వ్యక్తికి 6 కిలోల సన్న బియ్యం ఉచితంగా పంపిణీ

స్కార్ప్ రేషన్ కార్డు కుటుంబానికి గౌరవం, భరోసా అని వ్యాఖ్యలు

రాష్ట్రంలో అర్హులైన ప్రతి ఒక్కరికీ రేషన్ కార్డులు మంజూరు చేస్తామని, ఇది నిరంతర ప్రక్రియ అని రాష్ట్ర



మంత్రి ఉత్తమ్ కుమార్ రెడ్డి స్పష్టం చేశారు. శనివారం సంగారెడ్డిలో నూతన స్కార్ప్ రేషన్ కార్డుల పంపిణీ కార్యక్రమాన్ని ఆయన ప్రారంభించారు. ఈ సందర్భంగా మంత్రి మాట్లాడుతూ,

(మిగతా 2వ పేజీలో..)

స్వాతంత్ర్య దినోత్సవ వేడుకలకు మళ్ళీ దూరంగా ఖర్చే, రాహుల్.. పాత వివాదమే కారణమా?

సీటు కేటాయింపడంపై చెలరేగిన వివాదం ప్రతిపక్ష నేతగా



‘ఆయన చెప్పింది నిజమే’..

రాజగోపాల్ రెడ్డికి కేటీఆర్ మద్దతు!

అవినీతిపై రాజగోపాల్ రెడ్డి తీవ్ర ఆరోపణలు రూ.5 లక్షల ఇంటికి 500 నిబంధనలంటూ మండిపాటు

భారీ దోపిడీ జరుగుతోందని ఆరోపణ

రాజగోపాల్ మాటలతో ఏకీభవిస్తున్నారన్న కేటీఆర్

కాంగ్రెస్ ప్రభుత్వంపై కేటీఆర్ విమర్శలు

కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డి చేసిన తీవ్ర ఆరోపణలకు బీఆర్ఎస్ వర్గాంగ్ ప్రెసిడెంట్ కేటీఆర్

బ్రిటీష్ కాలం నాటి కుట్రలు నేటి తరానికి తెలియాలి అవసరం ఉంది: కవిత

చరిత్రను అర్థం చేసుకున్నవారే దేశ భవిష్యత్తును అద్భుతంగా నిర్మించగలరన్న కవిత

బ్రిటీష్ వారి విధానాల వల్లే దేశంలో కుల వ్యవస్థ మరింత తీవ్రమైందని వ్యాఖ్య

ఆదివాసీలను రాజ్యం పరిధిలోకి తెచ్చి తీరని అన్యాయం చేశారని మండిపాటు

ఆంగ్లేయుల పాలనలో జరిగిన దారుణాలు, సమాజాన్ని ముక్కలు చేయడానికి వారు అవలంబించిన 'విభజించి పాలించే' కుట్రల గురించి నేటి తరానికి పూర్తి స్థాయిలో తెలియాలి అవసరం ఉందని తెలంగాణ రక్షణ సేన అధ్యక్షురాలు కవిత స్పష్టం చేశారు. మన చరిత్రను

(మిగతా 2వ పేజీలో..)



మద్దతు తెలిపారు. అభివృద్ధి పేరుతో కొందరు అధికారాన్ని అడ్డుపెట్టుకుని రూ.లక్షల కోట్లు దోచుకుంటున్నారని రాజగోపాల్ చేసిన వ్యాఖ్యలతో తాను పూర్తిగా ఏకీభవిస్తున్నారని కేటీఆర్ అన్నారు. పేదలకు ఇల్లు కట్టుకోవడానికి

(మిగతా 2వ పేజీలో..)

02

జనరల్ న్యూస్

తెలంగాణభూమి

తెలుగు దినపత్రిక

తెలంగాణను విధ్వంసం నుంచి వికాసం వైపు నడిపిస్తున్నాం: సీఎం రేవంత్

(మొదటి పేజీ తరువాయి)

అన్నారు. తెలంగాణ ప్రజలకు స్వేచ్ఛను అందించడంతో పాటు విధ్వంసకర పాలన నుంచి రాష్ట్రాన్ని వికాసం వైపు తీసుకెళ్లేందుకు తమ ప్రభుత్వం ప్రయత్నిస్తోందని చెప్పారు. తెలంగాణ భవిష్యత్తుకు అవసరమైన కార్యాచరణను సిద్ధం చేసుకుని ముందుకు సాగుతున్నామని వెల్లడించారు.ప్రజా ప్రభుత్వం అధికారంలోకి వచ్చి 32 నెలలు పూర్తయ్యాయని సీఎం తెలిపారు. దెబ్బతిన్న వ్యవస్థలను ఒక్కొక్కటిగా గాడిలో పెడుతున్నామని చెప్పారు. తమ సంక్షేమ పథకాలను కేవలం ఆర్థిక లెక్కలతో చూడటం లేదని స్పష్టం చేశారు. సంక్షేమంలో మానవీయత ఉందని, పేదల పట్ల బాధ్యత ఉందని అన్నారు. వారి జీవితాల్లో ఆనందం నింపాలన్న తపనతో కార్యక్రమాలను అమలు చేస్తున్నామని చెప్పారు. ఓట్ల కోసం లేదా మొక్కుబడిగా సంక్షేమాన్ని అమలు చేయడం లేదని స్పష్టం చేశారు.32 నెలల్లో ప్రభుత్వం చేసిన కృషి ఫలితాలు ఇప్పుడు కనిపిస్తున్నాయని రేవంత్ రెడ్డి అన్నారు. తెలంగాణ తలసరి ఆదాయం పెరగడం దీనికి ఉదాహరణగా పేర్కొన్నారు. దేశ తలసరి ఆదాయంతో పోలిస్తే తెలంగాణ తలసరి ఆదాయం 91 శాతం అధికంగా ఉందని చెప్పారు. రైతు బాగుంటేనే రాష్ట్రం బాగుంటుందన్నది తమ ప్రభుత్వ నమ్మకమని తెలిపారు. రైతుల సంక్షేమానికి ప్రాధాన్యం ఇస్తూ రాష్ట్ర అభివృద్ధిని ముందుకు తీసుకెళ్తున్నామని అన్నారు. స్వాతంత్ర్య సమరయోధుల త్యాగాలను సీఎం ఈ సందర్భంగా స్మరించుకున్నారు. భిన్నత్వంలో ఏకత్వాన్ని కాపాడుకోవాలని, పరస్పర గౌరవం, దేశభక్తి విలువలను పెంపొందించాలని పిలుపునిచ్చారు. అసమానతలు లేని, శాంతి, సౌభ్రాతృత్వాలతో కూడిన బలమైన ప్రజాస్వామిక భారతదేశాన్ని నిర్మించడమే సమరయోధులకు నిజమైన నివాళి అని అన్నారు. ప్రతి పౌరుడికి సమన్వాయం, సమానత్వం, స్వేచ్ఛ అందేలా సవభారత నిర్మాణంలో ప్రతి ఒక్కరూ కర్తవ్యనిష్ఠతో, అంకితభావంతో భాగస్వాములు కావాలని పిలుపునిచ్చారు.

అర్బులందరికీ రేషన్ కార్డులు..

నిరంతర ప్రక్రియ: మంత్రి ఉత్తమ్

(మొదటి పేజీ తరువాయి)

కాంగ్రెస్ ప్రభుత్వం అధికారంలోకి వచ్చిన తర్వాత రాష్ట్రవ్యాప్తంగా 16 లక్షల కొత్త రేషన్ కార్డులు జారీ చేసిందని, ఇది ఒక చారిత్రక ఘట్టమని అభివర్ణించారు.తెలంగాణ రాష్ట్రం ఏర్పడిన తర్వాత గత ప్రభుత్వం ఒక్క కొత్త రేషన్ కార్డు కూడా ఇవ్వలేదని ఉత్తమ్ కుమార్ రెడ్డి విమర్శించారు. గతంలో ప్రజలకు నాణ్యత లేని దొడ్డు బియ్యాన్ని సరఫరా చేసేవారని, అయితే తమ ప్రభుత్వం రైతులకు క్వింటాలుకు రూ.500 బోనస్ చెల్లించి సన్న బియ్యాన్ని సేకరిస్తోందని తెలిపారు. దేశంలో మరే ఇతర రాష్ట్రంలో లేని విధంగా ప్రతి వ్యక్తికి 6 కిలోల చొప్పున సన్న బియ్యాన్ని ఉచితంగా అందిస్తున్నట్లు ఆయన వివరించారు. ఈ కార్యక్రమంలో పాల్గొన్న టీపీసీసీ అధ్యక్షుడు మహేశ్ కుమార్ గౌడ్ మాట్లాడుతూ, సార్వ్థ రేషన్ కార్డు కేవలం ఆహార భద్రతకే కాకుండా, అది ఒక కుటుంబానికి ప్రభుత్వం కల్పించే గౌరవం, గుర్తింపు అని పేర్కొన్నారు. ఇతర రాష్ట్రాల్లో లేని ఎన్నో సంక్షేమ పథకాలను తెలంగాణ ప్రభుత్వం అమలు చేస్తోందని, అందులో భాగంగానే ప్రతి నియోజకవర్గానికి 3,000 ఇందిరమ్మ ఇళ్లను మంజూరు చేస్తున్నామని తెలిపారు. కొత్తగా దరఖాస్తు చేసుకున్న వారి అర్హతలను పరిశీలించి, త్వరలోనే వారికి కూడా కార్డులు జారీ చేస్తామని మంత్రి ఈ సందర్భంగా హామీ ఇచ్చారు.

బ్రిటిష్ కాలం నాటి కుట్రలు నేటి తరానికి

తెలియాల్సిన అవసరం ఉంది: కవిత

(మొదటి పేజీ తరువాయి)

సరిగ్గా అర్థం చేసుకున్న వారు మాత్రమే దేశ భవిష్యత్తును అద్భుతంగా నిర్మించగలరని ఆమె అన్నారు.తెలంగాణ రక్షణ సేన రాష్ట్ర కార్యాలయంలో ఘనంగా నిర్వహించిన 80వ స్వాతంత్ర్య దినోత్సవ వేడుకలలో కవిత పాల్గొని జాతీయ జెండాను ఆవిష్కరించారు. ఈ సందర్భంగా ఆమె మాట్లాడుతూ... రెండు ప్రపంచ యుద్ధాల్లో భారతీయ సైనికులను బలవంతంగా వాడుకుని వేలాదిమంది ప్రాణాలను బ్రిటీషర్లు బలితీసుకున్నారని మండిపడ్డారు. వారు తెచ్చిన విధానాల వల్లే దేశంలో కుల వ్యవస్థ మరింత తీవ్రతరమైందని, అడవుల్లో ప్రశాంతంగా జీవించే ఆదివాసీలను రాజ్యం పరిధిలోకి తెచ్చి తీరని అన్యాయం చేశారని ధ్వజమెత్తారు.బ్రిటీష్ పాలకులు దేశం విడిచి వెళ్లినా, వారి ఆలోచనా వైఖరి మాత్రం ఇంకా ఇక్కడే ఉండిపోవడం విచారకరమని కవిత ఆవేదన వ్యక్తం చేశారు. ఇంగ్లీష్ మాట్లాడేవారే గొప్ప అన్నట్లుగా చూస్తూ, మాతృభాష అయిన తెలుగు మాట్లాడేవారిని తక్కువ చేసి చూడడం ఆనాటి గులాంగిరికి నిదర్శనమన్నారు. చర్యం రంగును బట్టి మన మధ్య వైషమ్యాలు సృష్టించిన ఆనాటి మైండ్‌సెట్‌ను వీడి, స్వాతంత్ర్య సమరయోధుల ఆశయాలకు అనుగుణంగా ముందుకెళ్లాలని ఆమె పిలుపునిచ్చారు.

జెన్-జీ శక్తితోనే మార్పు.. లవినీతి, కులాలపై పోరాటమే నిజమైన స్వేచ్ఛ: తొలి స్వాతంత్ర్య దినోత్సవ ప్రసంగంలో విజయ్

(మొదటి పేజీ తరువాయి)

చేయడంతో పాటు యువత, సామాజిక మార్పుపై ఆసక్తికర వ్యాఖ్యలు చేశారు. చెన్నైలోని చారిత్రాత్మక ఖోర్డ్ సెయింట్ జార్జ్‌లో జాతీయ జెండాను ఆవిష్కరించిన అనంతరం ప్రసంగించిన ఆయన, రాష్ట్రంలో అవినీతిని అంతమొందించడం కూడా ఒక రెండో స్వాతంత్ర్య పోరాటం లాంటిదేనని స్పష్టం చేశారు.రాష్ట్రాభివృద్ధిలో జెన్-జీ, యువతదే కీలక పాత్ర అని పేర్కొన్న విజయ్... కులం, మతం పేరుతో ప్రజలను విభజించే సంకెళ్లను తెంచినప్పుడే దేశంలో నిజమైన స్వేచ్ఛ సాధ్యమవుతుందని అన్నారు. తమిళనాడు హక్కులు, భాషా విధానం, ఆర్థిక వాటా విషయంలో తమ ప్రభుత్వం ఏమాత్రం రాజీపడదని... కేంద్ర ప్రభుత్వంతో పరిపాలనాపరమైన సహకారం ఉన్నప్పటికీ, రాష్ట్ర ప్రయోజనాలకు విఘాతం కలిగించే ఏ చర్యలైనా తీవ్రంగా నిరోధిస్తామని హెచ్చరించారు. ఇదే వేదికపై స్వాతంత్ర్య సమరయోధుల సంక్షేమం కోసం పలు కీలక ప్రకటనలు చేశారు. స్వాతంత్ర్య సమరయోధులకు ఇచ్చే వింఛనును రూ. 23 వేలకు పెంచుతున్నట్లు ప్రకటించారు. అలాగే వీరపాండ్య కట్టబొమ్మే, వి.ఓ. చిదంబరం పిళ్లై వంటి వీరుల వారసులకు ప్రత్యేక నిధులను ప్రకటిస్తూ, రాబోయే రోజుల్లో సుపరిపాలనతో తమిళనాడును సరికొత్త శిఖరాలకు తీసుకెళ్తామని తెలిపారు.

దేశ భవిష్యత్ ప్రగతికి సరికొత్త దిశానిర్దేశం

(మొదటి పేజీ తరువాయి)

ఎదుగుదలకు చోడశ శక్తులుగా నిలుస్తాయని పేర్కొన్నారు. మొదటి ధార మాన్యుఫ్యాక్చరింగ్. దేశ తడువరి వృద్ధి దశకు మాన్యుఫ్యాక్చరింగ్ బలమైన పునాదిగా మోడీ అభివర్ణించారు. కేవలం చిన్న విడిభాగాల తయారీకే పరిమితం కాకుండా సంపూర్ణ ఉత్పత్తుల తయారీపై భారత్ దృష్టి సారించాలని పిలుపునిచ్చారు. ప్రపంచ సరఫరా వ్యవస్థలో భారత్‌ను ఒక కీలక భాగస్వామిగా నిలబెట్టేందుకు ధర, నాణ్యత, విస్తృత స్థాయి ఉత్పత్తి అనే మూడు అంశాలపై తయారీదారులు దృష్టి పెట్టాలని సూచించారు. మన ఉత్పత్తులకు ఆకర్షణీయమైన ప్యాకేజింగ్, ఖచ్చితత్వంతో కూడిన నాణ్యత ఐడెంటిటీగా మారాలని చెప్పారు. సప్తధారలో రెండవది వ్యవసాయం, ఆహార భద్రత. దేశ అభివృద్ధి ప్రయాణంలో వ్యవసాయ రంగ ప్రాధాన్యతను నొక్కి చెప్పిన ప్రధాని, ఆర్థిక వృద్ధిలో ఆహార ఉత్పత్తి, వ్యవసాయం ఎప్పటికీ కేంద్రబిందువులుగా ఉంటాయని స్పష్టం చేశారు. సుదీర్ఘకాల ఆహార భద్రతను నిర్ధారించడానికి వ్యవసాయరంగాన్ని బలోపేతంచేసి, ఉత్పాద కతను పెంచాల్సిన అవసరం ఉందన్నారు. సాంకేతికత, ఆవిష్కరణలు మూడవ ధారగా అభివర్ణించారు. ప్రపంచం డేటాసెంటర్లు, రోబోటిక్స్, సరికొత్త సాంకేతికతల యుగంలోకి అడుగు పెడుతోందని, ఈ రంగాల్లో భారత్ గ్లోబల్ హబ్‌గా మారాలని పిలుపునిచ్చారు. యుపిఐ విజయం ద్వారా భారత్ తన సాంకేతిక సామర్థ్యాన్ని ఇప్పటికే ప్రపంచానికి నిరూపించిందని, ఇప్పుడు మరింత పెద్ద లక్ష్యాలను నిర్దేశించు కోవాలని చెప్పారు. అలాగే నెక్స్ట్-జెన్ టెలికమ్యూనికేషన్‌ను వేగవంతం చేస్తూ, స్పదేశీ 6ఉ సాంకేతికతను దేశంలోని మూలమూలకూ తీసుకెళ్లాలని ఆకాంక్షించారు. నాల్గవ ధారగా మౌలిక వసతులు, 'గతి శక్తి' ద్వారా అనుసంధానాన్ని సులభంపై మాట్లాడారు. వ్యాపారాన్ని విస్తరించడానికి, ల్యాజిస్టిక్స్ మెరుగు పరచడానికి, వాణిజ్యాన్ని ప్రోత్సహించడానికి రోడ్లు, హైవేలు, ఎక్స్‌ప్రెస్‌వేల

అభివృద్ధి అత్యంత కీలకమని, వాటికి నిరంతరం ప్రాధాన్యత ఇస్తామని పేర్కొన్నారు. ఈ వేగవంతమైన కనెక్టివిటీ సరికొత్త ఆర్థిక అవకాశాలను తెరుస్తుందన్నారు.ఐదవ ధారగా 'రక్షా శక్తి' నిలిచింది. రక్షణ రంగంలో దిగుమతులపై ఆధారపడటాన్ని తగ్గించి, స్వదేశీ తయారీని బలోపేతం చేయడమే లక్ష్యంగా పెట్టుకున్నట్లు తెలిపారు. ముఖ్యంగా డ్రోన్లు, కౌంటర్ డ్రోన్ సిస్టమ్స్ వంటి అత్యాధునిక సైనిక సాంకేతికతలపై ఎక్కువ పెట్టుబడులు పెట్టాల్సిన అవసరం ఉందన్నారు. దేశద్రోహ భద్రతను గట్టిగా ఉంచడానికి అత్యవసరమని తెలిపారు. అరవ ధారగా హరిత ఇంధనాన్ని ((గ్రీన్ ఎనర్జీ) ప్రధాని గుర్తించారు. పర్యావరణ పరిరక్షణను కాపాడుతూనే భవిష్యత్తు ఇంధన అవసరాలను తీర్చుకోవడానికి క్లీన్ ఎనర్జీ సాంకేతికతల్లో ఆవిష్కరణలు చాలా ముఖ్యం అని చెప్పారు. పునరుత్పాదక ఇంధన రంగాన్ని విస్తరించడానికి, స్వచ్ఛమైన ఇంధన వనరుల వైపు వేగంగా అడుగులు వేయడానికి కృషి చేయాలన్నారు. చివరగా ఏడవ ధారగా భారతదేశం 'సాఫ్ట్ పవర్' ను ప్రధాని ఆవిష్కరించారు. భారత్ సాంస్కృతిక ప్రభావం సరిహద్దులు దాటి విస్తరించిందని చెబుతూ.. యోగా, హస్తశకలు, సినిమాలు, యానిమేషన్, గేమింగ్, డిజిటల్ కంటెంట్, క్రియేటివ్ రంగాలు భారత సాఫ్ట్ పవర్‌కు ప్రధాన స్తంభాలని వెల్లడించారు. భారతదేశ పర్యాటక రంగానికి భారీ అవకాశాలు ఉన్నాయని, విదేశీ పర్యాటకులను ఆకర్షించేందుకు మరింత కృషి చేయాలని కోరారు. జాతీయ పార్కులు, సాంస్కృతిక విశేషాలు, వినోద పరిశ్రమ, వేగంగా విస్తరిస్తున్న 'కాన్సర్వ్ ఎకానమి' పర్యాటకాన్ని బలోపేతం చేయడానికి, భారత్ గొప్ప వారసత్వాన్ని ప్రపంచానికి చాటిచెప్పడానికి అద్భుతమైన వేదికలని మోడీ స్పష్టం చేశారు. ఈ సప్తధార సంస్కరణలు భారత ఆర్థిక వ్యవస్థను బలోపేతం చేయడమే కాకుండా, 2047 నాటికి దేశాన్ని సంపూర్ణ స్వయంసమృద్ధి కలిగిన వికసిత్ భారత్‌గా తీర్చిదిద్దడంలో కీలక పాత్ర పోషిస్తాయని విశ్వాసం వ్యక్తం చేశారు.

‘ఆయన చెప్పింది నిజమే’..

రాజగోపాల్ రెడ్డికి కేటీఆర్ మద్దతు!

(మొదటి పేజీ తరువాయి)

రూ.5-6 లక్షలు ఇవ్వాలంటే ప్రభుత్వం 500 నిబంధనలు పెడుతోందని రాజగోపాల్ రెడ్డి విమర్శించారు. అదే సమయంలో పెద్ద మొత్తంలో డోపిడీ జరుగుతున్నా పట్టించుకోవడం లేదని ఆయన ధ్వజమెత్తారు. రాజగోపాల్ రెడ్డి ఇటీవల కాంగ్రెస్ ప్రభుత్వంపై నేరుగా విమర్శలు చేశారు. అభివృద్ధి పేరుతో రాష్ట్రాన్ని దోచుకుంటున్న వారిపై పోరాడతానని హెచ్చరించారు. తన సహనాన్ని చేతకానితనంగా భావించవద్దని అన్నారు. పేదల ఇళ్ల విషయంలో నిబంధనలు కఠినంగా పెడుతున్న ప్రభుత్వం భారీ అవినీతి ఆరోపణలు ఎదుర్కొంటున్న వారిపై ఎందుకు చర్యలు తీసుకోవడం లేదని ప్రశ్నించారు.

స్వాతంత్ర్య దినోత్సవ వేడుకలకు మళ్లీ దూరంగా

ఖర్చే, రాహుల్.. పాత వివాదమే కారణమా?

(మొదటి పేజీ తరువాయి)

ఉన్న రాహుల్‌ను అవమానించారని అప్పట్లో కాంగ్రెస్ ఆరోపణ గత వివాదం కారణంగానే ఈసారి కూడా హాజరు కాలేదని విశ్లేషణలు ప్రధాని సరేంద్ర మోడి నేతృత్వంలో ఢిల్లీలోని ఎర్రకోటలో జరుగుతున్న 80వ స్వాతంత్ర్య దినోత్సవ వేడుకలకు కాంగ్రెస్ అధ్యక్షుడు మల్లికార్జున ఖర్చే, అగ్రనేత రాహుల్ గాంధీ గైర్జాజరయ్యారు. వారు ఈ కార్యక్రమానికి హాజరుకాకపోవడం ఇది వరుసగా రెండో ఏడాది. ఈ పరిణామం రాజకీయ వర్గాల్లో మరోసారి చర్చనీయాంశంగా మారింది.2024లో జరిగిన స్వాతంత్ర్య దినోత్సవ వేడుకల సమయంలో తీవ్ర వివాదం చెలరేగిన సంగతి తెలిసిందే. లోక్‌సభలో ప్రతిపక్ష నేతగా కేబినెట్ మంత్రి హోదాలో ఉన్న రాహుల్ గాంధీకి

ఇండోనేషియాలో 7.7 తీవ్రతతో భారీ

భూకంపం.. సునామీ హెచ్చరికలు జారీ!

(మొదటి పేజీ తరువాయి)

ఆగ్నేయాసియా దేశం ఇండోనేషియాను భారీ భూకంపం వణికించింది. శనివారం తెల్లవారుజామున దేశ తీరప్రాంతంలో సముద్ర గర్భంలో 7.7 తీవ్రతతో శక్తివంతమైన భూకంపం సంభవించింది. దీని ప్రభావంతో అధికారులు వెంటనే సునామీ హెచ్చరికలు జారీ చేయడంతో తీరప్రాంత ప్రజలు భయాందోళనలకు గురయ్యారు.అమెరికా జియోలాజికల్ సర్వే (యూఎస్‌జిఎస్) ప్రకారం, భూకంపం రిక్టర్ స్కేలుపై 7.7గా నమోదైంది. సముద్ర ఉపరితలం నుంచి కేవలం 10 నుంచి 30 కిలోమీటర్ల లోతులోనే భూకంప కేంద్రం ఉన్నట్లు ఇండోనేషియా విజెస్సీ (బీఎంకేజీ) కూడా ధ్రువీకరించింది. భూ ప్రకంపనల ధాటికి సమీపంలోని ద్వీపాలు, నగరాలు తీవ్రంగా కంపించడంతో.. నిద్రలో ఉన్న ప్రజలు ఇళ్ల నుంచి బయటకు పరుగులు తీశారు.భూకంప తీవ్రత ఎక్కువగా ఉండటం, సముద్రంలో చాలా

సంప్రదాయానికి, ప్రోటోకాల్‌కు విరుద్ధంగా వెనుక వరుసలో సీటు కేటాయించారు. ఇది ప్రజలను అవమానించడమేనని అప్పట్లో ప్రతిపక్షాలు తీవ్రంగా విమర్శించాయి.అయితే, ఈవెంట్‌ను నిర్వహించిన రక్షణ మంత్రిత్వ శాఖ దీనిపై వివరణ ఇచ్చింది. ఒలింపిక్ క్రీడాకారులకు ప్రాంగణంలో చోటు కల్పించేందుకే సీటింగ్ ఏర్పాట్లలో కొన్ని మార్పులు చేయాల్సి వచ్చిందని తెలిపింది. వాస్తవానికి ప్రభుత్వ ప్రోటోకాల్ ప్రకారం ఇలాంటి అధికారిక కార్యక్రమాల్లో ప్రతిపక్ష నేతకు ముందు వరుసలోనే స్థానం కల్పించాలి.గతంలో జరిగిన ఈ వివాదం కారణంగానే ఈసారి కూడా కాంగ్రెస్ అగ్ర నాయకులు ఈ వేడుకలకు దూరంగా ఉన్నారని రాజకీయ విశ్లేషకులు భావిస్తున్నారు. ప్రభుత్వంతో ప్రతిపక్షాల మధ్య ఉన్న దూరాన్ని ఈ ఘటన మరోసారి స్పష్టం చేస్తోంది.

తక్కువ లోతులో సంభవించడంతో సునామీ ముప్పు పొంచి ఉందని అధికారులు తెలిపారు. భూకంప కేంద్రానికి 300 కిలోమీటర్ల పరిధిలోని తీరప్రాంత ప్రజలు వెంటనే సురక్షితమైన, ఎత్తైన ప్రదేశాలకు వెళ్లాలని ఆదేశించారు. 1 నుంచి 3 మీటర్ల ఎత్తు వరకు రాకాని అలలు తీరాన్ని తాకే ప్రమాదం ఉందని హెచ్చరించారు. పసిఫిక్ సునామీ హెచ్చరికల కేంద్రం (పీటీడబ్ల్యుసీ) కూడా ఫిలిప్పీన్స్, మలేషియా, అస్ట్రేలియా వంటి దేశాలను అప్రమత్తం చేసింది.సమాచారం అందిన వెంటనే ఇండోనేషియా జాతీయ వివత్తు నిర్వహణ సంస్థ (బీఎన్‌పీబీ) రంగంలోకి దిగింది. రెస్క్యూ బృందాలను ప్రభావిత ప్రాంతాలకు పంపించింది. ఈ భూకంపం వల్ల పలు భవనాలకు నష్టం వాటిల్లినట్లు ప్రాథమిక సమాచారం అందుతోంది. ప్రధాన భూకంపం తర్వాత కూడా ప్రకంపనలు (అఫ్టర్‌షాక్స్) వచ్చే అవకాశం ఉన్నందున, శిథిలావస్థలో ఉన్న భవనాలకు దూరంగా ఉండాలని ప్రజలకు సూచించారు.పసిఫిక్ 'రింగ్ ఆఫ్ ఫైర్' ప్రాంతంలో ఉండటం వల్ల ఇండోనేషియాలో భూకంపాలు, అగ్నిపర్వతాలు సర్వసాధారణం. 2004లో ఇదే ప్రాంతంలో సంభవించిన పెను భూకంపం, సునామీ సృష్టించిన విలయం మరువకముందే మరోసారి భారీ భూకంపం రావడం ఆందోళన కలిగిస్తోంది.



9 భద్రతా ఫిచర్ లతో స్మార్ట్ రేషన్ కార్డులు

ముఖ్యమంత్రి నుండి సాధారణ పౌరుడి వరకు సన్న బియ్యమే తింటున్నారు. మంత్రి కోమటిరెడ్డి వెంకట్ రెడ్డి

తెలంగాణ భూమి నల్గొండ

నల్గొండ కలెక్టరేట్ కార్యాలయంలోని ఉదయాదిత్య భవన్ లో నిర్వహించిన స్మార్ట్ రేషన్ కార్డుల పంపిణీ కార్యక్రమంలో మంత్రి మాట్లాడుతూ స్వాతంత్ర్య దినోత్సవ సందర్భంగా నీలగిరి మహిళా సమాఖ్య పెట్రోల్ బంకు ను ప్రారంభించడం జరిగిందని, సూపర్ మార్కెట్ నిర్మాణానికి శంకుస్థాపన చేశామని, అలాగే గొల్లగూడలో 552 మందికి డబుల్ బెడ్ రూమ్ ఇండ్లు పంపిణీ చేసి పేదవారిచే గృహప్రవేశం చేపయించి సొంత ఇంటి కల నెరవేర్చడం జరిగిందని, తమ ప్రభుత్వం అధికారంలోకి వచ్చిన తర్వాత పేదవారికి తెల్ల రేషన్ కార్డు ఇవ్వడంతోపాటు, కొత్త సభ్యులను రేషన్ కార్డులలో చేర్చామని అన్నారు. రాష్ట్ర ముఖ్యమంత్రి ఏ. రేవంత్ రెడ్డి చేతుల మీదుగా సంగారెడ్డిలో ప్రారంభమైన స్మార్ట్ రేషన్ కార్డులు పంపిణీ ద్వారా రాష్ట్ర వ్యాప్తంగా 3.40 కోట్లమందికి ప్రతి ఒక్కరికి కేజీ 50 రూపాయలు పైగా విలువ చేసే నాణ్యమైన 6 కేజీల సన్న బియ్యం ఉచితంగా ఇవ్వడం జరుగుతున్నదని, రాష్ట్ర ముఖ్యమంత్రి నుండి సాధారణ పౌరుడి వరకు సన్న బియ్యం తింటున్నారని, రేషన్ కార్డు జారీ ప్రక్రియ నిరంతర ప్రక్రియ అని, రేషన్ కార్డు లేని వారు దరఖాస్తు చేసుకున్న రెండు రోజుల్లోనే విచారణ చేసి లబ్ధిదారులకు రేషన్ కార్డులు పంపిణీ చేస్తామని తెలిపారు. నల్గొండ జిల్లాలో సూతసంగా 81279 రేషన్ కార్డులు ఇవ్వడం ద్వారా 2,38,171 మందికి లబ్ధి చేకూరిందని అన్నారు. రాష్ట్ర ఆర్థిక పరిస్థితి బాగా లేకపోయినా పేదవారికి అవసరమైన రేషన్ కార్డులు, సన్నబియ్యం పంపిణీ, ఇందిరమ్మ ఇండ్లు, ఉచిత బస్సు ప్రయాణం ఉచిత విద్యుత్ రైతు భరోసా లాంటి ఎన్నో సంక్షేమ పథకాలు అమలు చేస్తున్నామని ఉచిత బస్సు ప్రయాణం ద్వారా మహిళలు 12 వేల కోట్ల రూపాయలను ఆదా చేసుకోవడం జరిగిందని, నల్లగొండ జిల్లాలో మొదటి సంవత్సరం నియోజకవర్గానికి 3500 చొప్పున ఇందిరమ్మ ఇండ్లు ఇవ్వడం జరిగిందని, రెండవ విడత 2500 చొప్పున ఇండ్లు మంజూరు అయ్యాయని, ఇంకా కావాలంటే ఎన్నైనా మంజూరు చేయించి నల్గొండ జిల్లాను గుడిసెలు లేని జిల్లాగా మార్చేందుకు కృషి చేస్తానని, అలాగే జిల్లాలో ప్రతి ఎకరానికి సాగు నీరు అందించేలా ప్రాజెక్ట్ లు పూర్తి చేస్తామని మంత్రి తెలిపారు. నల్గొండ పార్లమెంటు సభ్యులు కుందూరు రఘువీర్ రెడ్డి మాట్లాడుతూ సంక్షేమ పథకాలకు అర్హత ఉండాలంటే రేషన్ కార్డు ఉండాలని, ప్రభుత్వం అర్హత కలిగిన ప్రతి ఒక్కరికి సూతస రేషన్ కార్డులు



ఇవ్వడం జరిగిందని. తెలిపారు. ప్రతి రేషన్ కార్డుదారుకు సన్న బియ్యం ఇస్తున్నామని చెప్పారు. నల్గొండ మేయర్ బుద్రి చైతన్య శ్రీనివాస్ రెడ్డి మాట్లాడుతూ గత పది ఏండ్లు రేషన్ కార్డులు ఇవ్వలేదని, ప్రజా ప్రభుత్వం వచ్చిన తర్వాత రేషన్ కార్డు ఇవ్వడంతో పాటు, ప్రభుత్వం ప్రతి ఒక్కరూ తినేలా సన్న బియ్యం పంపిణీ చేస్తుందని అన్నారు. అంతకుముందు జిల్లా కలెక్టర్ బి. చంద్రశేఖర్ మాట్లాడుతూ రాష్ట్ర ప్రభుత్వం సకలి రేషన్ కార్డులు తయారు చేసేందుకు వీలు లేకుండా 9 రకాల భద్రత ఫీచర్స్ తో స్మార్ట్ రేషన్ కార్డులు రూపొందించడం జరిగిందని, జిల్లాలో 1051 రేషన్ దుకాణాల ద్వారా 5.41 రేషన్ కార్డు ల లబ్ధిదారులకు ప్రతి ఒక్కరికి 6 కేజీల చొప్పున ఉచితంగా సన్న బియ్యం పంపిణీ చేస్తున్నామని జులై, ఆగస్టు, సెప్టెంబర్ మూడు మాసాలకు సంబంధించి బియ్యం పంపిణీ చేసామని వివరించారు. అనంతరం మంత్రి, ఎంపీ, ఎమ్మెల్యేలు, ఎమ్మెల్సీలు చేతులమీదుగా లబ్ధిదారులకు స్మార్ట్ రేషన్ కార్డులను అందజేశారు. ఈ కార్యక్రమంలో ఎం ఎల్ సి శంకర్ నాయక్, నాగార్జున సాగర్ ఎమ్మెల్యే కుందూరు జయవీర్ రెడ్డి, మిర్యాలగూడ ఎమ్మెల్యే బత్తుల లక్ష్మారెడ్డి, ఎస్పీ శరత్ చంద్ర వవర్, గ్రంథాలయ సంస్థ చైర్మన్ హాజీ ఖాన్, మార్కెట్ కమిటీ చైర్మన్ జూకూరి రమేష్, రెవిన్యూ అదనపు కలెక్టర్ జె. శ్రీనివాస్, ఆర్డీఓ అశోక్ రెడ్డి డి.ఎస్.ఓ వెంకటేశ్వర్లు, డిఎం రాంపతి నాయక్, చౌకధర దుకాణాల డీలర్లు, తదితరులు పాల్గొన్నారు.

80వ స్వాతంత్ర్య దినోత్సవ సందర్భంగా జాతీయ పతాకాన్ని ఆవిష్కరించి మంత్రి కోమటిరెడ్డి వెంకట్ రెడ్డి



తెలంగాణ భూమి నల్గొండ

80వ స్వాతంత్ర్య దినోత్సవ వేడుకల సందర్భంగా రాష్ట్ర రోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకట్ రెడ్డి జాతీయ పతాకాన్ని ఆవిష్కరించి జిల్లా అభివృద్ధి, సంక్షేమ పథకాల అమలుపై సుదీర్ఘ ప్రసంగం చేశారు. స్వాతంత్ర్య సమరయోధుల త్యాగాలను స్మరించుకుంటూ, నల్లగొండను అభివృద్ధిలో తెలంగాణకు ఆదర్శ జిల్లాగా తీర్చిదిద్దడమే తన లక్ష్యమని పేర్కొన్నారు. ప్రజా ప్రభుత్వం అధికారంలోకి వచ్చిన తర్వాత రైతులు, మహిళలు, పేదలు, యువత, విద్యార్థుల సంక్షేమానికి పెద్దపీట వేసిందన్నారు. మహాశిక్తి పథకం ద్వారా జిల్లాలో ఇప్పటి వరకు 8.73 కోట్ల ఉచిత బస్సు ప్రయాణాలు జరిగి, మహిళలకు రూ.408.20 కోట్ల లబ్ధి చేకూరిందని తెలిపారు. రూ.500 గ్యాలన్ సిలిండర్ పథకం కింద 2,53,534 మంది లబ్ధిదారులకు 16,31,609 సిలిండర్లపై రూ.50.03 కోట్ల సబ్సిడీ అందించామని చెప్పారు. సన్నబియ్యం పథకం ద్వారా జిల్లాలో 5.42 లక్షల కుటుంబాలకు నెలకు 28,953 మెట్రిక్ టన్నుల బియ్యం పంపిణీ చేస్తున్నామని, ప్రజా ప్రభుత్వం ఏర్పడిన తర్వాత 81,279 కొత్త రేషన్ కార్డులు జారీ చేసి, 1,55,114 కొత్త పేర్లు చేర్చామని తెలిపారు. ఈ స్వాతంత్ర్య దినోత్సవం సందర్భంగా స్మార్ట్ రేషన్ కార్డుల పంపిణీ ప్రారంభించామని వెల్లడించారు. రైతు భరోసా కింద 2026-27 వానాకాలానికి 5,35,253 మంది రైతులకు ఎకరారు రూ.6,000 చొప్పున మొత్తం రూ.715 కోట్లు జమ చేశామని చెప్పారు. రైతు బీమా ద్వారా మరణించిన 1,143 మంది రైతుల కుటుంబాలకు రూ.57.15 కోట్లు చెల్లించామని పేర్కొన్నారు. వ్యవసాయ యంత్రీకరణకు రూ.6.73 కోట్ల రాయితీ, పత్తి కొనుగోళ్లలో రూ.1,085.63 కోట్ల విలువైన 1.38 లక్షల మెట్రిక్ టన్నుల పత్తి, ధాన్యం కొనుగోళ్లలో రూ.1,829 కోట్లు రైతుల ఖాతాల్లో జమ చేసినట్లు వివరించారు. గృహజ్యోతి పథకం కింద 2.56 లక్షల కుటుంబాలకు జీరో విద్యుత్ బిల్లులు జారీ చేసి రూ.209.56 కోట్ల సబ్సిడీ అందించామని, విద్యుత్ వ్యవస్థ బలోపేతానికి రూ.137 కోట్లతో 53 సబ్స్టేషన్లు మంజూరు చేశామని తెలిపారు. రాజీవ్ ఆరోగ్యశ్రీ పరిధిని రూ.10



లక్షలకు పెంచగా జిల్లాలో 38,403 మంది పేదలకు రూ.119.11 కోట్లతో వైద్యం అందించామని చెప్పారు. ఇందిరమ్మ ఇండ్లు తొలి విడతలో 17,873 ఇళ్లు మంజూరు చేసి, 415 కోట్ల రూపాయలు విడుదల చేశామని, 4,360 ఇళ్లు పూర్తి అయ్యాయని తెలిపారు. రెండో విడతలో ప్రతి నియోజకవర్గానికి 2,000 ఇళ్లు, అందులో 500 ఇళ్లకు పైకప్పు మార్పిడికి రూ.2 లక్షల చొప్పున సహాయం అందిస్తామని వెల్లడించారు. ఇందిరా మహిళా శక్తి కింద రూ.2.5 కోట్లతో నీలగిరి మహిళా మార్ట్, రూ.3.50 కోట్లతో మహిళా పెట్రోల్ బంక్, మహిళా డ్రోన్ శిక్షణ, ప్రతి నియోజకవర్గంలో మహిళా పెట్రోల్ బంక్ ఏర్పాటుకు వర్కులు చేపట్టామని తెలిపారు. స్వయం సహాయక సంఘాలకు రూ.350.63 కోట్ల బ్యాంక్ లింకేజీ, రూ.36.90 కోట్ల స్త్రీనిధి రుణాలు, రూ.23.29 కోట్ల వడ్డీలేని రుణాలు అందించామని పేర్కొన్నారు. సాగునీటి రంగంలో ఏఎంఆర్-ఎస్ఎల్బీసీ, డిండి లిఫ్ట్, బ్రాహ్మణవెల్లెల లిఫ్ట్, నాగార్జునసాగర్ కాలువల అభివృద్ధి, భూసేకరణకు రూ.215 కోట్లు, రహదారుల అభివృద్ధికి రాష్ట్రవ్యాప్తంగా రూ.13,006.27 కోట్లు, జిల్లాలో తొలి దశలో రూ.1,457.66 కోట్లు మంజూరు చేసి పనులు వేగంగా కొనసాగుతున్నాయని తెలిపారు. విద్యా రంగంలో ప్రభుత్వ పాఠశాలలు, యంగ్ ఇండియా రెసిడెన్షియల్ స్కూళ్లు, కేజీబీవీలు, మహాత్యాగాంధీ యూనివర్సిటీలో కొత్త కోర్సులు, రూ.20 కోట్ల చీరాజ స్మిల్ డెవలప్మెంట్ సెంటర్, ప్రభుత్వ సర్కింగ్ కళాశాల, ఆస్పత్రుల విస్తరణ, మున్సిపల్ తాగునీటి ప్రాజెక్టులు, పరిశ్రమలు, ఉపాధి అవకాశాల కల్పనలో ప్రభుత్వం భారీగా పెట్టుబడులు పెడుతోందని వివరించారు. స్వాతంత్ర్య దినోత్సవ కానుకగా రాష్ట్రవ్యాప్తంగా 2.25 లక్షల కొత్త పెన్షన్లు, 5 లక్షల కుటుంబాలకు గ్యాలన్ సబ్సిడీ, 4 లక్షల కుటుంబాలకు ఉచిత విద్యుత్, 1.06 కోట్ల కుటుంబాలకు స్మార్ట్ రేషన్ కార్డులు అందజేస్తున్నామని మంత్రి తెలిపారు. నల్లగొండను పోరాటాల గడ్డగానే కాకుండా అభివృద్ధి, సంక్షేమం, ఉపాధి, విద్య, వైద్యంలో తెలంగాణకు ఆదర్శ జిల్లాగా తీర్చిదిద్దడామని మంత్రి కోమటిరెడ్డి వెంకట్ రెడ్డి స్పష్టం చేశారు.

సాగర్ లో ఘనంగా 80 వ స్వాతంత్ర్య దినోత్సవ వేడుకలు



(తెలంగాణ భూమి ఆగస్టు 15)

నాగార్జునసాగర్లో 80వ స్వాతంత్ర్య దినోత్సవ వేడుకలను జయశంకర్ భవన్ లో మాజీ కాన్సిలర్ రమేష్ జీ జాతీయ జెండాను ఆవిష్కరణ జరిగింది . ఈ సందర్భంగా జాతీయ జెండాను ఆవిష్కరించి, జాతీయ గీతం ఆలపించారు. అనంతరం జాతీయ జెండాకు సెల్యూట్ చేసి దేశభక్తిని చాటుకున్నారు. చిన్నారలతో కలిసి కేక్ కట్ చేసి స్వాతంత్ర్య దినోత్సవ శుభాకాంక్షలు తెలియజేశారు. కార్యక్రమంలో స్థానిక నాయకులు, రమేష్ జీ, విక్రమ్, చంద్రమౌళి, సత్యనారాయణ, విజయ్, శాంతకుమారి. దేశ నాయక్, వర్తక సంఘ నాయకులు ప్రజలు, చిన్నారులు తదితరులు పాల్గొన్నారు.

హిల్ కాలనీలో ఘనంగా 80వ స్వాతంత్ర్య దినోత్సవ వేడుకలు

నాగార్జునసాగర్ తెలంగాణ భూమి

హిల్ కాలనీ లో 80వ స్వాతంత్ర్య దినోత్సవ SC వెల్సర్ అసోసియేషన్ సందు ఘనంగా నిర్వహించారు ప్రెసిడెంట్ రవి గారు జెండాను ఎగరవేసి తన సందేశాన్ని తెలిపారు అలిపిరి శీను గారు స్వాతంత్ర్య దినోత్సవ ఆవిర్భవస్ఫూర్తి తెలియజేశారు దేశ ప్రజలందరూ నేడు అనుభవిస్తున్న స్వాతంత్రం ఎందరో మహానుభావుల త్యాగాలు అని నినాదించారు ఎడ్ల రాములు గారు పూలమాలలు జాతీయ నాయకులకు వేసి తన సందేశాన్ని తెలిపారు ఆదాసు విక్రమ్ గారు జాతీని ఉద్దేశించి మాట్లాడారు నాగార్జున గారు తన సందేశాన్ని తెలిపారు ఈ కార్యక్రమంలో అత్యుకారు చిన్మాయి లలితమ్మ శంకర్ కిషోర్ ప్రకాష్ సైదాచారి రమణ తదితరులు పాల్గొన్నారు



ఊటుకూరు ఆటో యూనియన్ ఆధ్వర్యంలో

ఘనంగా 80వ స్వాతంత్ర్య దినోత్సవ వేడుకలు

శాలి గౌరారం 15 ఆగస్టు తెలంగాణ భూమి ప్రతినిధి

దేశానికి స్వాతంత్ర్యం సిద్ధించి 80 సంవత్సరాలు పూర్తయిన సందర్భంగా నల్లగొండ జిల్లా శాలి గౌరారం మండలం ఊటుకూరు గ్రామంలో 80వ స్వాతంత్ర్య దినోత్సవ వేడుకలు ఘనంగా నిర్వహించారు. ఊటుకూరు ఆటో యూనియన్ ఆధ్వర్యంలో నిర్వహించిన ఈ కార్యక్రమంలో గ్రామ సర్పంచ్ శీలం అనిత ముఖ్య అతిథిగా పాల్గొని ఊటుకూరు బస్టాండ్ ఆవరణలో జాతీయ జెండాను ఆవిష్కరించి జెండా వందనం చేశారు. అనంతరం జాతీయ గీతాన్ని ఆలపించి స్వాతంత్ర్య సమరయోధుల త్యాగాలను స్మరించుకున్నారు. ఈ సందర్భంగా ఆటో యూనియన్ అధ్యక్షుడు వేముల లక్ష్మణ్, ఉపాధ్యక్షుడు బండారు వెంకన్న మాట్లాడుతూ దేశ స్వాతంత్ర్యం కోసం ఎందరో మహనీయులు చేసిన త్యాగాలను నేటి తరాలు గుర్తుంచుకోవాలని, దేశాభివృద్ధిలో ప్రతి పౌరుడు తన వంతు బాధ్యతను నిర్వర్తించాలని పిలుపునిచ్చారు. కార్యక్రమంలో కార్యవర్గ సభ్యులు సైదుల సైదులు, వేముల రవి, పరికుప్పల చరణ్, గుండ్ల సైదులు, దుబ్బాక వెంకన్న, బొడ్డు సోమయ్య, భూపతి సైదులు, కందుకూరు సరసింహ, కందుకూరు రవి, అన్నేబోయిన కిరణ్, శివకోటి చారి, కప్పల సతీష్, బొడ్డు సతీష్, బుర్రె నాగరాజు తదితరులు పాల్గొన్నారు. అలాగే జిల్లా ఉన్నత పాఠశాల, ప్రాథమిక పాఠశాల ప్రధానోపాధ్యాయులు, ఉపాధ్యాయులు, విద్యార్థిని విద్యార్థులు, గ్రామ ప్రజలు అధిక సంఖ్యలో పాల్గొని స్వాతంత్ర్య దినోత్సవ వేడుకలను విజయవంతం చేశారు.



తమిళనాడులో దారి తప్పిన మమ్ముట్టి.. 10 కిలోమీటర్లు దారి చూపిన అభిమాని

మలయాళ

మెగాస్టార్ మమ్ముట్టికి తమిళనాడులో ఒక ఊహించని అనుభవం ఎదురైంది. షూటింగ్ ముగించుకుని కేరళకు తిరిగి వెళుతున్న సమయంలో, అర్ధరాత్రి దారి తప్పిపోగా.. ఒక అభిమాని చేసిన సహాయం ఇప్పుడు సోషల్ మీడియాలో వైరల్ అయింది.



అసలేం జరిగిందంటే?

కారైకుడిలో తన కొత్త సినిమా షూటింగ్ ముగించుకున్న మమ్ముట్టి, నిర్మాత ఆంటో జోసెఫ్, నటుడు రమేష్ పిషారోడి, జార్జ్, డ్రైవర్ ఉన్నతో కలిసి కారులో కేరళకు బయలుదేరారు. తెల్లవారుజామున తిరుపత్తూరు సమీపంలో వారు ప్రయాణిస్తున్న ప్రధాన రహదారిని మూసివేశారు. ప్రత్యామ్నాయ మార్గం కోసం గూగుల్ మ్యాప్స్ పై ఆధారపడినా ఫలితం లేకపోయింది. సుమారు గంటకు పైగా వివిధ దారుల్లో ప్రయత్నించి విసిగిపోయిన వారు, చివరకు పట్టమంగళం వద్ద ఒక పెట్రోల్ బంకులో సహాయం కోసం ఆగారు. అక్కడే ఉన్న పాండియన్ అనే యువకుడు కారులో ఉన్న మమ్ముట్టిని గుర్తుపట్టాడు. వెంటనే వారి వద్దకు వెళ్లి, సహాయం చేస్తానని చెప్పాడు. అనంతరం, తన బైక్ పై దాదాపు 10 కిలోమీటర్ల దూరం ప్రయాణించి, మ్యాప్ లో కూడా స్పష్టంగా లేని చిన్న రోడ్డు, సందుల గుండా వారిని ప్రధాన రహదారిపైకి చేర్చాడు. దారి పొడవునా మమ్ముట్టి, పాండియన్ ను “మన స్నేహితుడు” అని పిలుస్తూ, సరదాగా పాటలు పాడుతూ కనిపించారు.

అభిమానికి మద్దిపోలేని గిఫ్ట్

గమ్యం చేరాక, నటుడు రమేష్ పిషారోడి సరదాగా, “నువ్వు మమ్ముట్టికి దారి చూపానని చెబితే ఎవరూ నమ్మరు” అని పాండియన్ తో అన్నారు. ఇది విన్న మమ్ముట్టి వెంటనే కారు దిగారు. పాండియన్ ఫోన్ తీసుకుని, తమ ఇద్దరినీ కలిపి ఒక ఫోటో తీయమని పిషారోడికి చెప్పారు. అనంతరం పాండియన్ ను అలింగనం చేసుకుని, అతని పేరు అడిగి తెలుసుకున్నారు. ఈ ఘటనకు సంబంధించిన వీడియోను, వివరాలను నిర్మాత ఆంటో జోసెఫ్ సోషల్ మీడియాలో పంచుకోవడంతో ఇది వెలుగులోకి వచ్చింది. ప్రస్తుతం మమ్ముట్టి కంపెనీ నిర్మాణంలో, నితీష్ సహదేవన్ దర్శకత్వంలో ఈ చిత్రం షూటింగ్ జరుపుకుంటోంది.

బిగ్ బాస్ 10: ఈసారి

‘దశావతారం’.. ఆటే ఒక సవాల్!

త్వరలో ప్రారంభం కానున్న బిగ్ బాస్ తెలుగు సీజన్ 10

హోస్ట్ గా మరోసారి అక్కినేని నాగార్జున

‘దశావతారం’ థీమ్ తో పదింతల డ్రామా, సర్ ప్రైజ్ లు

‘ఆటలో సవాల్ కాదు.. ఆటే సవాల్’ అనే కొత్త ట్యాగ్ లైన్

‘అగ్నిపరీక్ష’ ద్వారా సామాన్యుల ఎంపిక ప్రక్రియ

తెలుగు టెలివిజన్ ప్రేక్షకులను ఎంతగానో ఆకట్టుకుంటున్న రియాలిటీ షో ‘బిగ్ బాస్’ సరికొత్త హంగులతో పదో సీజన్ తో సందడి చేసేందుకు సిద్ధమైంది. కింగ్ అక్కినేని నాగార్జున మరోసారి హోస్ట్ గా వ్యవహరించనున్న ఈ సీజన్ పై అంచనాలు భారీగా ఉన్నాయి. ఈసారి షో మునుపటి కంటే భిన్నంగా, మరింత ఉత్సాహభరితంగా ఉండబోతోందని నిర్వాహకులు చెబుతున్నారు. ఈ సీజన్ గురించి నాగార్జున మాట్లాడుతూ, ఇది నెక్స్ట్ లెవల్ లో ఉంటుందని, వెరైటీ, సర్ ప్రైజ్ లు, డ్రామా, సవాళ్లు పదింతలు అధికంగా ఉంటాయని తెలిపారు. ఈ సీజన్ ను ‘దశావతారం’గా అభివర్ణించిన ఆయన, ప్రతి వారం బిగ్ బాస్ ఒక కొత్త అవతారం ఎత్తుతాడని, ఇది కంటెస్టెంట్లకు ఊహించని మలుపులను ఇస్తుందని అన్నారు. దీనికి తగ్గట్టుగానే “ఆటలో సవాల్ కాదు.. ఆటే సవాల్” అనే కొత్త ట్యాగ్ లైన్ ను విడుదల చేశారు. ఈ ట్యాగ్ లైన్ షో స్వరూపాన్నే మార్చేలా ఉందనిపిస్తోంది. ప్రస్తుతం కంటెస్టెంట్ల ఎంపిక ప్రక్రియ వేగంగా జరుగుతోంది. కొంతమంది సినీ, టీవీ నటీనటులను నేరుగా ఎంపిక చేయగా, సామాన్య ప్రజల కోసం ‘అగ్నిపరీక్ష’ పేరుతో ప్రత్యేక ఆడిషన్లు నిర్వహిస్తున్నారు. ఈ అగ్నిపరీక్షకు న్యాయనిర్ణేతలుగా బిగ్ బాస్ మాజీ కంటెస్టెంట్లు అయిన నవదీప్, బిందు మాధవి, అభిజీత్ లు వ్యవహరిస్తున్నారు. వీరి పర్యవేక్షణలో సామాన్యుల నుంచి తుది జాబితాను ఖరారు చేయనున్నారు. అన్ని ఏర్పాట్లు పూర్తి చేసుకుని, బిగ్ బాస్ తెలుగు సీజన్ 10 సెప్టెంబర్ మొదటి వారంలో ప్రారంభం కానుందని సమాచారం. సరికొత్త థీమ్, ఆసక్తికరమైన కంటెస్టెంట్లతో ఈ పదో సీజన్ ప్రేక్షకులకు ఎలాంటి అనుభూతిని ఇస్తుందో చూడాలి.



వంటల పోకు హోస్ట్ గా సమంత.. ‘సెలబ్రిటీ మాస్టర్ చెఫ్’తో సందడి!

స్టార్ హీరోయిన్ సమంత సరికొత్త అవతారంలో ప్రేక్షకులను పలకరించేందుకు సిద్ధమయ్యారు. ప్రముఖ వంటల రియాలిటీ షో ‘సెలబ్రిటీ మాస్టర్ చెఫ్’ తమిళ వెర్షన్ కు ఆమె వ్యాఖ్యాతగా వ్యవహరించనున్నారు. ఈ కార్యక్రమం ప్రముఖ ఓటీటీ వేదిక ‘సోనీలివ్’ తమిళోల్ ప్రసారం కానుంది. ఈ విషయాన్ని సోనీ పిక్చర్స్ నెట్ వర్క్ ఇండియా శనివారం అధికారికంగా ప్రకటిస్తూ, షోకు సంబంధించిన ప్రోమో వీడియోను విడుదల చేసింది. బనిజయ్ ఆసియా సంస్థ నిర్మిస్తున్న ఈ షోలో తమిళ చలనచిత్ర, టెలివిజన్ రంగాలకు చెందిన పలువురు ప్రముఖులు పోటీపడనున్నారు. నిత్యం షూటింగ్ లతో బిజీగా ఉండే ఈ సెలబ్రిటీలు, వంటగదిలో ఎదురయ్యే క్లిష్టమైన సవాళ్లను ఎలా అధిగమిస్తారనేది ఆసక్తికరంగా మారనుంది. అనేక మలుపులతో సాగే ఈ పోటీలో, తమ వంటకాలతో న్యాయనిర్ణేతలను మెప్పించి విజేతగా నిలవాల్సి ఉంటుంది. ఈ షో ప్రసార తేదీని త్వరలోనే ప్రకటిస్తామని నిర్వాహకులు వెల్లడించారు. ఈ కొత్త బాధ్యతపై సమంత స్పందిస్తూ, “నేను ఇప్పటివరకు ఇలాంటి భిన్నమైన షో చేయలేదు, అందుకే ఈ అవకాశం రాగానే వెంటనే అంగీకరించాను. ఈ షో ద్వారా సెలబ్రిటీల సరికొత్త కోణాన్ని చూడవచ్చు. వారు చేసే పొరపాట్లు, తీసుకునే రిస్కులు ప్రేక్షకులకు చాలా ఆసక్తికరంగా అనిపిస్తాయి” అని తెలిపారు. గతంలో ‘ది ఫ్యామిలీ మ్యాన్ 2’, ‘సిటాడెల్: హనీ బన్నీ’ వంటి వెబ్ సిరీస్ లతో ఓటీటీ వేదికగా ప్రేక్షకులను అలరించిన సమంత, ఒక రియాలిటీ షోకు వ్యాఖ్యాతగా వ్యవహరించడం ఇదే మొదటిసారి కావడం గమనార్హం.

విభిన్న కథతో తీవిష్టు.. ‘కామ్రేడ్ కళ్యాణ్’ విడుదల తేదీ ఫిక్స్

విలక్షణ కథలతో తనకంటూ ప్రత్యేక గుర్తింపు తెచ్చుకున్న నటుడు శ్రీవిష్ణు హీరోగా నటిస్తున్న తాజా చిత్రం ‘కామ్రేడ్ కళ్యాణ్’. మహిమా సంలియార్ కథానాయికగా నటిస్తున్న ఈ యాక్షన్ ఎంటర్టైన్ మెంట్ విడుదల తేదీని చిత్రబృందం శనివారం అధికారికంగా ప్రకటించింది. అక్టోబర్ 9న ఈ సినిమాను ప్రపంచవ్యాప్తంగా థియేటర్లలో విడుదల చేయనున్నట్లు తెలిపింది. ఈ విషయాన్ని శ్రీవిష్ణు తన సోషల్ మీడియా ఖాతా ద్వారా పంచుకున్నారు. “కామ్రేడ్స్! అక్టోబర్ 9న థియేటర్లలో మన ‘కామ్రేడ్ కళ్యాణ్’తో ‘లాల్ సలాం’ చెబుదాం” అంటూ విడుదల తేదీ పోస్టర్ ను షేర్ చేశారు. జనకరామ్ మార్కెట్ దర్శకత్వం వహిస్తున్న ఈ చిత్రాన్ని ప్రముఖ రచయిత కోన వెంకట్ సమర్పిస్తున్నారు. స్పంద వాహన మోషన్ పిక్చర్స్ ఎల్ఎల్పి పతాకంపై వెంకట కృష్ణ కర్నాటి, సీత కర్నాటి నిర్మిస్తున్నారు. 1992 నాటి ఆంధ్రా-ఒడిశా సరిహద్దు ప్రాంతం నేపథ్యంలో ‘కామ్రేడ్ కళ్యాణ్’ సినిమా కథ సాగనుంది. శ్రీవిష్ణు, మహిమా

సంలియార్ తో పాటు సీనియర్ నటి రాధికా శరత్ కుమార్, మలయాళ నటుడు పైన్ టామ్ చాకో, ఉపేంద్ర లిమాయే వంటి ప్రముఖులు కీలక పాత్రలు పోషిస్తున్నారు. ఇప్పటికే ‘కామ్రేడ్ కళ్యాణ్’ సినిమా నుంచి జూన్ లో విడుదలైన ‘ఒరియా పిల్ల’ పాట చార్ట్ బస్టర్ గా నిలిచిన విషయం తెలిసిందే. విజయ్ బుల్లగినిన్ స్వరపరిచిన ఈ గీతాన్ని సిద్ శ్రీరామ్ ఆలపించగా, భాస్కరభట్ల సాహిత్యం అందించారు. ఈ చిత్రానికి సాయిశ్రీరామ్ సినిమాటోగ్రఫీ, చోలా కె ప్రసాద్ ఎడిటింగ్ బాధ్యతలు నిర్వహిస్తున్నారు.

